


# اختیارِ ابی مصطفیٰ ادب و احادیثِ نبویہ

بِسْمِ اللَّهِ الرَّحْمَنِ الرَّحِيمِ



محدث کبیر زبیر صدیق الشریعہ حضرت علامہ  
ضیاء المصطفیٰ  
دامت برکاتہم العالیہ

ادارہ معارف شادون لاہور پاکستان شمعانیہ



# اختیاراتِ مصطفیٰ

ﷺ  
صلی علیہ وسلم



محدث کتب خانہ  
مدارِ اہم حضرت خاتمہ  
نبی المصطفیٰ امجدتی قادسی  
کرامتہ العالیہ

ادارہ معارفِ انجمنیہ للہو



# اختيارات مصطفى

مختار من مؤلفات  
 فضيلة المصطفى محمد قادي



اداره معارف الغمانية للهو

بسم الله الرحمن الرحيم

بفیضان کرم شیخ الاسلام المسلمین نبیرہ العظمت حضور تاج الشریعہ حضرت علامہ مولانا  
مفتی محمد اختر رضا خان قادری ازہری دامت برکاتہم العالیہ

سلسلہ اشاعت نمبر 136

نام کتاب	اختیارات مصطفیٰ ﷺ
تصنیف	محدث کبیر علامہ ضیاء المصطفیٰ قادری دامت برکاتہم العالیہ
سن اشاعت	مارچ 2006ء صفر المظفر 1426ھ
صفحات	32
شرف اشاعت	ادارہ معارف نعمانیہ لاہور / رضوی فاؤنڈیشن پاکستان
تعداد	1100
ہدیہ	دعائے خیر بکثرت معاونین
نوٹ:	بیرون جات کے شائقین مطالعہ 12 روپے کے ڈاک ٹکٹ ارسال فرما کر طلب فرمائیں۔

### ملنے کا پتہ

ادارہ معارف نعمانیہ / رضوی فاؤنڈیشن پاکستان

323 مرکزی جامع مسجد حنفیہ غوثیہ۔ شاد باغ لاہور

ای میل ایڈریس rizvifoundation@hotmail.com

بسم الله الرحمن الرحيم

الْحَمْدُ لِلَّهِ رَبِّ الْعَالَمِينَ الَّذِي أَبَدَ عَالَمَ الْفَلَاحِ وَالْأَرْضِينَ وَأَشْهَدُ  
أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَهُوَ الْحَقُّ الْمُبِينُ الرَّزَاقُ ذُو الْقُوَّةِ الْمَتِينُ  
وَأَشْهَدُ أَنَّ سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ الَّذِي أَرْسَلَهُ رَحْمَةً  
لِّلْعَالَمِينَ الَّذِي أَفَاضَ عَلَيْنَا أَنْوَارَ الْهُدَايَةِ وَالْحَقِّ وَالْيَقِينِ وَصَلَّى اللَّهُ عَلَيْهِ  
وَعَلَى آلِهِ وَأَصْحَابِهِ أَجْمَعِينَ وَعَلَيْنَا مَعَهُمُ إِلَى يَوْمِ الدِّينِ۔

أَمَّا بَعْدُ:

فَاعُوذُ بِاللَّهِ مِنَ الشَّيْطَانِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ  
أَغْنَهُمُ اللَّهُ وَرَسُولُهُ مِنْ فَضْلِهِ۔ (۱)

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ عَلَيْهِ وَعَلَى آلِهِ وَأَصْحَابِهِ  
أَفْضَلُ الصَّلَاةِ وَأَكْمَلُ التَّسْلِيمِ۔

ایک بار نہایت عقیدت و احترام کیساتھ رسول اکرمؐ نور مجسم ہادی  
سبل رحمت کل سیدنا محمد مصطفیٰ صلی اللہ علیہ وسلم کی بارگاہ رحمت پناہ میں  
درود پاک کا نذرانہ محبت پیش کریں۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَبَارِكْ وَسَلِّمْ صَلَاةً وَسَلَامًا عَلَيْكَ يَا  
رَسُولَ اللَّهِ صَلَّى اللَّهُ عَلَيْهِ وَسَلَّمَ۔

رفیقان گرامی اور عزیزان ملت اسلامیہ! آج مجھے رسول اکرمؐ  
صلی اللہ علیہ وسلم کے اختیارات و تصرفات پر گفتگو کرنے کا موقع دیا گیا ہے

(۱) پارہ ۱۰ رکوع ۱۶ سورہ توبہ



رسول اکرم صلی اللہ علیہ وسلم کے اختیارات و تصرفات، ایک ایسا موضوع ہے جسکے اوپر عہد رسالت سے لیکر عصر حاضر تک امت اسلامیہ کا اتفاق رہا ہے لیکن آج کچھ لوگوں نے اپنے ذہن و فکر سے جب یہ عقیدہ وضع کر لیا کہ ایک نبی عام انسان کے جیسا ہوتا ہے۔ تو اسے رسول اکرم صلی اللہ علیہ وسلم کے بارے میں تمام انسانوں جیسے اختیارات اور انھیں جیسی قوت و تصرفات کا اعلان کر دیا۔ حالانکہ حقیقت یہ ہے کہ قرآن عظیم میں اور احادیث نبویہ میں اور اسلاف کے عقائد و فکر میں دلائل کا ایک سیل رواں ہے کہ رسول اللہ صلی اللہ علیہ وسلم اللہ کے خلیفہ اعظم ہیں اور اسکے نائب مطلق ہیں اور یہ خلافت و نیابت اسی وقت اپنے حق کو پہنچ سکتی ہے جب کہ رب قدیر جل جلالہ کے صفات کا بھرپور جلوہ رسول اکرم صلی اللہ علیہ وسلم کی ذات سے نمایاں ہو تو یہ نہ سمجھ لیا جائے کہ یہ عقیدہ صرف بریلی کی پیداوار ہے۔ بلکہ میں تو یہ دیکھتا ہوں کہ اس عقیدے کی تعلیم ہمیں قرآن نے دی۔ اور اس عقیدے کی تلقین رسول اکرم ﷺ نے ہم کو کی۔ اور اس عقیدے پر قیام و استحکام کا جو ایک سلسلہ لامتناہی ہمارے سامنے نظر آتا ہے۔ وہ صحابہ کرام اور ہمارے اسلاف سے اب تک چلا آ رہا ہے۔ میں چاہتا ہوں کہ آج احادیث نبویہ کی روشنی میں اس سلسلے میں تھوڑی سی گفتگو کروں۔ لیکن اس گفتگو سے پہلے میرا خیال یہ ہمیشہ ذہنوں کو قریب کرنے کیلئے آپ کے تھوڑے سے حالات کا جائزہ لینے کیلئے ایک تمہید پیش کر دوں تو بات بہت جلد ذہن میں اتر جائے گی پہلے ایک بار درود پاک پڑھیں تاکہ ہماری اور آپ کی گفتگو آگے بڑھ سکے۔ اَللّٰهُمَّ صَلِّ عَلٰی سَيِّدِنَا مُحَمَّدٍ وَبَارِكْ وَسَلِّمْ

عزیزان ملت! ہم میں سے کون ایسا نہیں ہے کہ جسکو اللہ تبارک و تعالیٰ نے جسمانی طور پر قوتیں اور توانائیاں عطا نہ کیں؟ اور ان قوتوں کا اظہار بظاہر خود ہماری ذات سے نہ ہوتا ہو؟ مثلاً اللہ تبارک و تعالیٰ نے ہمارے ہاتھوں میں ایک قوت رکھی ہے جس سے ہم کسی گرتے ہوئے کا سہارا بھی بن جاتے ہیں۔ اور اس قوت سے ہم کسی کا گلا بھی دبا دیتے ہیں۔ اس قوت سے ہم دستگیری بھی کرتے ہیں۔ اور اس قوت سے ظلم کے پہاڑ بھی توڑتے ہیں۔ اسی طرح اللہ تبارک و تعالیٰ نے ہماری زبان میں ایک قوت رکھی ہے جس سے امر بالمعروف نہی عن المنکر کا کام لیتے ہیں۔ اور اسی سے ہم لوگوں کو گالیاں بھی دے سکتے ہیں۔ اور دعائیں بھی دے سکتے ہیں۔ اسی طرح اللہ تعالیٰ نے ہمارے جسم کے باہر بھی کچھ طاقت رکھی ہے ان طاقتوں کا ایک بہت ہی عظیم سلسلہ رواں دواں ہے آپ اگر غور فرمائیں تو کیا ہمارے گرد و لتوں کا انبار نہیں ہوتا اور وہ دو لٹیں ہماری قوت بنا کرتی ہیں۔ ہماری عزت اور شوکت بنا کرتی ہیں۔ مثلاً ہماری جیب میں اگر پیسے ہیں تو ایک غریب ایک مسکین اور ایک یتیم کی مدد بھی اس سے کر سکتے ہیں۔ اور جیب میں پیسے ہیں تو ہم اس سے جو ابھی کھیل سکتے ہیں۔ سنیما بازی بھی کر سکتے ہیں سود کے کاروبار میں بھی اسکو لگا سکتے ہیں۔ جیب میں پیسے ہیں تو مظلوموں کی دستگیری بھی کر سکتے ہیں۔ تو یہ پیسے اور یہ دھن دولت بھی انسان کی ایک قوت ہیں یہ ساری قوتیں رکھتے ہوئے بھی آپ مجھے یہ بتائیں کہ کیا دین کے بارے میں کچھ اختیار رکھتے ہیں؟ آپ اپنی قوتوں سے دنیا کے معاملے میں بہت سارا کام انجام دے سکتے ہیں۔ اپنی قوتوں کی وجہ سے آپ لوگوں کی دستگیری بھی کر سکتے ہیں کسی کے گھر میں آگ بھی لگا سکتے ہیں۔



کسی کے جلتے ہوئے خرمن کی آگ بجھا سکتے ہیں۔ مگر آپ مجھ کو یہ بتا سکتے ہیں کہ اپنی کسی قوت سے دین کے اندر بھی کوئی تصرف کر سکتے ہیں؟ کسی حلال کو حرام قرار دیدیں۔ کسی مستحب کو فرض قرار دیدیں۔ کسی فرض کو جائز کے درجے میں رکھ دیں۔ یہ آپ کے اختیار سے باہر ہے۔ دنیا کا بڑا سے بڑا طاقتور انسان بھی دنیاوی معاملات میں کتنی ہی طاقت کیوں نہ رکھتا ہو۔ مگر دین کے معاملے میں بے بس اور مجبور نظر آتا ہے مگر ہم کو یہ کہہ لینے دیا جائے کہ رسول صلی اللہ علیہ وسلم کے دنیاوی اختیارات کیا ہوں گے۔ وہ تو بعد میں دیکھوں گا دین میں وہ اختیارات ہیں کہ قرآن فرماتا ہے۔ "مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا" (۱)

رسول جو دیدیں وہ لے لو رسول جس چیز سے روک دیں باز آجاؤ، نبی کے وہ اختیارات ہیں کہ اللہ نے اس طرح سے نہ فرمایا کہ رسول کے روکنے اور رسول کے حکم دینے کا کوئی اعتبار نہیں ہے اللہ نے یہ نہیں فرمایا کہ جب میری طرف سے میرا حوالہ دے کر میرا حکم دیں تو مانا جائیگا۔ بلکہ ڈانٹ کر اس طرح کی بات کی گئی کہ رسول جو دیدیں وہ لے لو اور جس سے روک دیں اس سے باز آجاؤ۔ اس سے یہ سمجھ میں آتا ہے کہ اللہ نے اپنے رسول کو دین کے معاملے میں اپنا خلیفہ مطلق بنایا اپنا نائب اعظم بنادیا۔ اب رسول جس چیز کو چاہیں حلال کریں اور جس چیز کو چاہیں حرام کریں۔ یہی وجہ ہے کہ بخاری شریف و مسلم شریف اور حدیث کی دوسری کتابوں میں صراحت ملتی ہے کہ رسول اللہ صلی اللہ علیہ وسلم نے فتح مکہ کے موقع پر دین میں اختیارات کا

اعلان فرماتے ہوئے ارشاد فرمایا کہ اللہ نے مکے کو حرم بنایا ہے۔ "لَا يَعْصِدُ شَوْكُهَا وَلَا يَنْفَرُ صَيْدُهَا وَلَا يَلْتَقِطُ لَقِطَتَهَا إِلَّا مَنْ عَرَفَهَا وَلَا يَخْتَلِي خِلَالَهَا فَقَالَ الْعَبَّاسُ يَا رَسُولَ اللَّهِ إِلَّا الْإِذْخَرُ فَإِنَّهُ لَقَيْنِهِمْ وَلَبِئُوا بِهِمْ فَقَالَ إِلَّا الْإِذْخَرُ" (۱) اللہ نے مکہ کو حرم بنایا ہے کہ یہاں کا کوئی کانٹا بھی نہ توڑا جائے یہاں کے درخت نہ کاٹے جائیں اور یہاں کی گھاس نہ اکھیڑی جائے تو حضرت سیدنا عباس بن عبدالمطلب یعنی رسول اکرم صلی اللہ علیہ وسلم کے چچا کھڑے ہو گئے عرض کرتے ہیں۔ "يَا رَسُولَ اللَّهِ إِلَّا الْإِذْخَرُ فَإِنَّهُ لَبِئُونَا وَلَقَبُورُنَا وَلِصَاغَتِنَا" یا رسول اللہ اگر گھاس کاٹنے کی اجازت دیدی جائے۔ اسلئے کہ وہ ہمارے گھروں کے چھپر بنانے کے کام آتی ہے قبروں میں جب مردوں کو لٹایا جاتا ہے تو تختے پر اس کو لگایا جاتا ہے۔ اور جب کوئی سونے کا کاروبار کرنے والا سناں اپنا سونا پگھلاتا ہے تو اس میں استعمال کرتا ہے۔ یا رسول اللہ صلی اللہ علیہ وسلم اسکی اجازت دیدی جائے۔ میرے آقا نے فرمایا "إِلَّا الْإِذْخَرُ إِلَّا الْإِذْخَرُ" ہاں اجازت ہے اگر گھاس کی اجازت ہے۔ گھاس کاٹنے کی اجازت ہے۔

غور فرمائیے کہ ایک طرف تو میرے آقا نے یہ فرمایا تھا کہ کوئی کانٹا یہاں کانہ توڑا جائے، کوئی درخت نہ کاٹا جائے، کوئی گھاس نہ اکھیڑی جائے، گویا ہر خود رو درخت گھاس کٹیللا وغیرہ کاٹنا حرام فرمادیا مگر دوسری طرف جب حضرت عباس نے حضور صلی اللہ علیہ وسلم سے اگر گھاس کاٹنے کو حلال کرنے کی درخواست کی تو میرے آقا نے یہ نہ کہا کہ یہاں پر میرا اختیار سلب ہو گیا۔ میرا کوئی اختیار کام نہیں کرتا اللہ کا یہی حکم ہے۔ اسی نے مکے کو حرم بنایا ہے۔ وہ اگر جائز کرے گا تو جائز ہوگا۔ ورنہ نہیں بلکہ میرے آقا نے فرمایا



جاؤ آخر گھاس کاٹنے کی اجازت ہے۔ اس سے یہ سمجھ میں آگیا کہ میرے آقا رسول اکرم سید عالم صلی اللہ علیہ وسلم کو اللہ نے حلال اور حرام کے بارے میں یہ اختیار دیدیا ہے۔ کہ جس چیز کو چاہیں حلال کریں اور جس چیز کو چاہیں حرام فرمادیں۔ پڑھئے درود پاک اللهم صلی علی سیدنا.....

پھر آپ آگے بڑھیں ایک موقع پر میرے آقا رسول اکرم سید عالم صلی اللہ علیہ وسلم نے حج کی فرضیت کا اعلان کیا۔ مشکوٰۃ شریف کتاب المناسک، مسلم شریف کتاب الحج اور نسائی شریف کی حدیث آپ ملاحظہ فرمائیں۔ میرے آقا صلی اللہ علیہ وسلم نے اعلان فرمایا "يَا أَيُّهَا النَّاسُ إِنَّ اللَّهَ قَدْ فَرَضَ عَلَيْكُمُ الْحَجَّ" اے لوگو! اللہ تعالیٰ نے تمہارے اوپر حج فرض کر دیا ہے۔ جو حج کی استطاعت رکھتا ہے اسکے اوپر حج فرض ہے یہ اعلان ہوا تو رسول اکرم سید عالم صلی اللہ علیہ وسلم کے ایک صحابی حضرت اقرع ابن حابس تمیمی رضی اللہ عنہ کھڑے ہو گئے عرض کرتے ہیں یا رسول اللہ "أَفِي كُلِّ عَامٍ" (۱) یا رسول اللہ کیا حج ہر سال کرنا پڑے گا؟ جیسے ہر سال ہمیں زکوٰۃ دینی پڑتی ہے ہر سال ہمیں قربانی کرنی ہوتی ہے کیا یا رسول اللہ اسی طرح سے حج بھی ہر سال کرنا پڑے گا؟ میرے آقا صلی اللہ علیہ وسلم ارشاد فرماتے ہیں۔ "لَوْ قُلْتُ نَعَمْ لَوَجَبَتْ فِي كُلِّ سَنَةٍ وَمَا اسْتَطَفْتُمْ" (۲) اگر میں کہہ دیتا کہ ہاں تو ہر سال کیلئے فرض ہو جاتا۔ اور تم طاقت نہیں رکھ پاتے کہ ہر سال اس حج کو ادا کر سکو اس سے سمجھ میں آتا ہے کہ میرے سرکار صلی اللہ تعالیٰ علیہ وسلم ایک طرف تو یہ

(۱) مشکوٰۃ شریف ص ۲۲۱ فصل ثانی کتاب المناسک و مسلم شریف جلد اول ص ۴۳۲

(۲) مسلم شریف جلد اول ص ۴۳۲ کتاب الحج

اعلان فرما رہے ہیں کہ اے لوگو! اللہ تعالیٰ نے تمہارے اوپر حج کو فرض کیا ہے، اور دوسری طرف یہ بھی فرما رہے ہیں کہ تمہارے ہر سال کے حج کی فرضیت کا سوال کیا ہے تو اگر میں ہاں کہہ دوں تو ہر سال فرض ہو جائے گا، اسکا نتیجہ یہ نکلا کہ اگرچہ حج کو اللہ نے فرض کیا ہے مگر اس کی فرضیت کس انداز کی ہوگی ہر سال کیلئے رہے گی یا زندگی میں ایک سال کیلئے رہے گی یہ اختیار پیارے مصطفیٰ صلی اللہ تعالیٰ علیہ وسلم کو عطا کر دیا ہے۔ اسلئے میرے آقا صلی اللہ تعالیٰ علیہ وسلم فرماتے ہیں کہ اگر میں کہہ دیتا ہاں تو ہر سال فرض ہو جاتا یہ نہیں فرما رہے ہیں کہ اللہ نے جیسا فرض کیا ہے ویسا ہی فرض رہے گا اس نے ایک سال کا فرض کیا ہے یا ہر سال کا فرض کیا ہے، اسلئے ویسا ہی رہے گا بلکہ اپنی بات کی طرف اشارہ کر کے یہ بتا رہے ہیں کہ اللہ نے دین کے اس مسئلہ میں مجھکو صاحب اختیار بنایا ہے، اس طرح آپ رسول اللہ صلی اللہ تعالیٰ علیہ وسلم کے اختیارات کو دیکھنا چاہیں تو ایک لمبی فہرست نظر آئے گی۔

میں یہاں اجمالاً چند باتوں کو ذکر کرنا چاہتا ہوں یہ دو حدیثیں میں نے آپ کے سامنے ذکر کیں انھیں ذکر کر کے یہ میں نے واضح کر دیا کہ ان حدیثوں میں میرے آقا صلی اللہ تعالیٰ علیہ وسلم نے پوری امت کیلئے ایک آسانی اپنی طرف سے عطا فرمائی مگر میں آپکو یہ بھی بتاؤں کہ رسول اللہ صلی اللہ تعالیٰ علیہ وسلم کو اللہ نے اتنا ہی اختیار نہ دیا تھا کہ حکم میں جو چاہیں چھوٹ دیدیں یا اس میں فرضیت کا حکم لگا دیں تو یہ ساری امت کیلئے برابر ہوا کرے گا بلکہ میرے سرکار کو یہ بھی اختیار ہے کہ ایک امتی کے لئے ایک حکم اور دوسرے کیلئے الگ حکم بھی رکھیں اس شان کی خصوصیت میرے پیارے نبی کو حاصل



ہے، اور ایسا اس لئے ہے کہ اللہ تبارک تعالیٰ نے میرے آقا صلی اللہ تعالیٰ علیہ وسلم کو دین میں مکمل باختیار بنا کر بھیجا تھا چنانچہ حضرت براء ابن عازب رضی اللہ تعالیٰ عنہ کی یہ حدیث بخاری، مسلم اور صحاح ستہ کی دیگر کتابوں میں پائیے گا فرماتے ہیں کہ رسول اکرم صلی اللہ تعالیٰ علیہ وسلم نے عید الاضحیٰ کی نماز پڑھ کر خطبہ دیا، خطبے میں فرمایا جن لوگوں نے ہمارے طریقے پر نماز پڑھ کر نماز کے بعد قربانی کی تو اسکی قربانی ٹھیک ہوگئی فَقَدْ تَمَّ نُسُكُهُ وَاصَابَ سُنَّةَ الْمُسْلِمِينَ (۱) اور فرمایا کہ جس شخص نے پہلے قربانی کر دی اور بعد میں نماز پڑھی تِلْكَ شَأْءٌ لِحِمٍّ (۲) وہ گوشت کھانے کی ایک بھری ہوئی قربانی نہ ہو سکی حضرت سیدنا ابو بردہ ابن نیار رضی اللہ تعالیٰ عنہ فوراً کھڑے ہو گئے۔

عرض کرتے ہیں یا رسول اللہ میں تو یہ سمجھتا تھا کہ آج کھانے پینے کا دن ہے اللہ کی طرف سے ہم بندوں کی مہمان نوازی کا دن ہے اسلئے میں نے پہلے ہی اپنی قربانی کر دی اور میں نے اپنے بھوکے پڑوسیوں کو بھی گوشت کھلادیا اور اپنے گھر میں بال بچوں کو بھی کھلادیا اور خود بھی کھا کر کے نماز پڑھنے کیلئے آ رہا ہوں۔ میرے سرکار صلی اللہ تعالیٰ علیہ وسلم ارشاد فرماتے ہیں تِلْكَ شَأْءٌ لِحِمٍّ (۳) اے ابو بردہ انہ نیار تمہاری قربانی نہ ہوئی وہ گوشت کھانے کی ایک بھری ہوگئی۔ وہ عرض کرتے ہیں یا رسول اللہ اب تو میرے پاس قربانی کے لائق کوئی جانور نہیں ایک بھری کھانے کا چھ مہینے کا بچہ ہے موٹا اور فربہ ہے مگر یا رسول اللہ صرف چھ مہینے کا بچہ ہے اب میں کیا کروں؟ رسول اکرم صلی اللہ تعالیٰ علیہ وسلم فرماتے ہیں فَضَحَّ بِهَا وَلَا تُجْزَىٰ جِدْعَةٌ عَنْ أَحَدٍ بَعْدَكَ (۴) جاؤ تم اسکی قربانی کر دو

(۱) بخاری جلد ثانی کتاب الاضاحی ص ۸۳۲ (۲) مسلم جلد ثانی ص ۵۴ کتاب الاضاحی

(۳) نسائی جلد ثانی ص ۲۰۳ (۴) نسائی جلد ثانی ص ۲۰۳ و مسلم شریف جلد ثانی ص ۱۵۳

تمہاری قربانی تو اس سے ہو جائے گی اور کوئی دوسرا شخص اس عمر کے جانور کی قربانی کرے تو نہ ہوگی سبحان اللہ.....

ذرا دیکھو تو سہی میرے آقا جب نواز نے پرآتے ہیں تو اپنے ایک صحابی کو جو سب سے اونچے درجے کے صحابی نہیں مگر جب ان کو نواز نے پر آگئے تو یہ خصوصیت عطا کر دی کہ چھ مہینے کے بھری کے بچے کو آپ قربانی کرنا چاہو تو کر لو مگر دوسرا کوئی کرے گا تو قربانی نہ ہوگی اس سے یہ بات کھل کر سامنے آ جاتی ہے کہ اللہ نے میرے آقا سید عالم صلی اللہ تعالیٰ علیہ وسلم کو دین کے معاملے میں وہ اختیار عطا کیا ہے کہ اگر چاہیں تو ایک حکم اپنے ایک امتی کیلئے خاص کر دیں اور ساری امت کے لئے الگ طرح کا حکم رکھیں اسی لئے چھ مہینے کے بھری کے بچے کی اگر کوئی آدمی قربانی کرے تو اسکی قربانی نہ ہوگی امت کا کتنا ہی بڑا بزرگ کیوں نہ ہو مگر یہ خصوصیت میرے آقا نے ابو بردہ کو عطا فرمادی، ذرا سوچو دین کے معاملے میں جب ہمارے مصطفیٰ کا یہ اختیار ہے تو دنیا کے معاملے میں کتنا بڑا اختیار ہوگا اسلئے ہم کہتے ہیں کہ اللہ تبارک و تعالیٰ نے دین میں تصرف کرنے کے معاملے میں ساری دنیا کو مفلوج اور بے اختیار کر کے یہ بتادیا ہے کہ میرے پیارے محبوب کے اختیارات کو سمجھنا ہو تو دین کے معاملے میں ذرا غوطہ زنی کر کے دیکھو میرے پیارے حبیب کے اختیارات کھل کر سامنے آئیں گے پھر تم کو یہ بھی سمجھ میں آجائے گا کہ جس جگہ تمہارے اختیارات مفلوج اور بے بس نظر آتے ہیں جب وہاں ان کے اختیار کی یہ شان ہے تو جہاں تم اختیار نظر آتے ہو گے وہاں پر میرے محبوب کے اختیارات کی کیا شان ہوگی اسکا تم کیا اندازہ کر سکتے ہو؟ پڑھئے درود پاک..... اللھم صل علی



رفیقان گرامی! اللہ کی تعلیم کے اسی اشارے کی وجہ سے صحابہ کرام کی زندگی کا جب ہم جائزہ لیتے ہیں تو معلوم ہوتا ہے کہ وہ اپنی ہر مشکل، ہر ضرورت اور ہر مصیبت کے موقع پر بلکہ بیماریوں میں دشمنوں کے مقابلے میں دنیا کی حاجتوں آخرت کی ضرورتوں میں غرض کہ ہر موقع پر رسول اکرم صلی اللہ تعالیٰ علیہ وسلم کی بارگاہ میں اپنی فریادیں لیکر دوڑتے تھے اور ایک بار بھی میرے آقا صلی اللہ تعالیٰ علیہ وسلم نے اپنے صحابہ سے یہ نہیں کہا کہ اے لوگو! یہ کیا کر رہے ہو پہلے تم اپنی فریادیں لیکر، عوں کے پاس جاتے تھے اب بھی تم غیر اللہ کے سامنے اپنا ہاتھ پھیلائے چلے آتے ہو میرے آقا نے کبھی بھی اپنے صحابہ کو اس طرح سے نہ کہا بلکہ میرے آقا ان کی ضرورتیں پوری کر کے ان کے اس عقیدے کو اور استحکام عطا کرتے تھے۔

نعمتیں بانٹتا جس سمت وہ ذیشان گیا

ساتھ ہی منشئی رحمت کا قلمدان گیا

اسی لئے میرے آقا صلی اللہ تعالیٰ علیہ وسلم نے صحابہ کرام میں یہ

اعلان کر دیا تھا کہ "إِنَّمَا أَنَا قَاسِمٌ وَاللَّهُ يُعْطِي" (۱)

میں اللہ کی نعمتوں کو بانٹتا ہوں اور اللہ دیتا ہے۔ اس کا معنی یہ ہوا کہ دین تو اللہ کی عطا ہے مگر اللہ کی عطائیں بغیر میرے ہاتھ کے کسی کو نہیں مل سکتی ہیں۔ اسی لئے تو میرے آقا نے یہ فرمایا کہ میں ہی بانٹتا ہوں "انما انا قاسم" میں ہی بانٹتا ہوں اور اسی سے ہم نے یہ سمجھا۔

آسمان خواں زمین خواں زمانہ مہماں

صاحب خانہ لقب کس کا ہے تیرا تیرا

اسی لئے صحابہ کرام رسول اکرم سید عالم صلی اللہ تعالیٰ علیہ وسلم کی بارگاہ میں اپنی ضرورتیں لیکر آ رہے ہیں۔ یہ لیجئے "بخاری شریف جلد اول کتاب العلم" میں حضرت ابو ہریرہ رضی اللہ تعالیٰ عنہ کی حدیث ہے اور اسی میں دوسری جگہ باب المعجزات میں امام بخاری نے بھی اس حدیث کو تخریج کیا۔ جو اس طرح ہے حضرت ابو ہریرہ رضی اللہ تعالیٰ عنہ فرماتے ہیں کہ میں رسول اللہ صلی اللہ تعالیٰ علیہ وسلم کی حدیثیں بہت زیادہ سنا کرتا تھا مگر اس کے باوجود میں حدیثوں کو بھول جایا کرتا تھا۔ ایک بار بارگاہ رسالت میں حاضر ہوا میں نے عرض کیا یا رسول اللہ میں آپ کی حدیثیں بہت سنا کرتا ہوں۔ مگر سب بھول جایا کرتا ہوں۔ میرے آقا صلی اللہ تعالیٰ علیہ وسلم نے یہ نہ فرمایا کہ تم خمیرہ گاؤ زبان استعمال کرو۔ اور خمیرہ آبر لیشم استعمال کرو، یا کسی ڈاکٹر کی طرف رجوع کرو، کسی معالج کی طرف رجوع کرو بلکہ میرے آقا صلی اللہ تعالیٰ علیہ وسلم یوں ارشاد فرماتے ہیں "أَبَسُّ طُرْدَائِكَ" (۱) اے ابو ہریرہ اپنی چادر پھیلاؤ، حضرت ابو ہریرہ نے اپنی چادر پھیلا دی چادر پھیلا نے کا رسول اکرم صلی اللہ تعالیٰ علیہ وسلم نے کیوں حکم دیا؟ اسی لئے تو حکم دیا کہ ابو ہریرہ آج میں جو دوں گا وہ اتنا ہو گا کہ تمہاری مٹھیوں میں نہ سما سکے گا تمہارے دامن میں نہ آسکے گا تمہاری جھولی میں نہ آسکے گا۔ اسلئے اپنی پوری چادر پھیلاؤ۔ حضرت ابو ہریرہ نے چادر پھیلا دی۔ اور میرے آقا صلی



اللہ تعالیٰ علیہ وسلم نے اپنے دونوں خالی ہاتھوں کو ملا کر چادر میں انڈیل دیا اور فرمایا "تَضَمَّنْهُ إِلَى صَدْرِكَ يَا أَبَا هُرَيْرَةَ" (۱) ابو ہریرہ اپنی چادر سمیٹ کر اپنے سینے سے لگا لو۔ حضرت ابو ہریرہ کہتے ہیں میں نے چادر کو اپنے سینے سے لگالیا اور اسکے بعد میرے سینے کے اندر وہ انقلاب برپا ہوا ہے کہ "مَا نَسِيتُ بَعْدُ شَيْئًا سَمِعْتُهُ عَنْ رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ" (۲) اس روز سے لے کر آج تک رسول پاک سے سنی ہوئی کوئی حدیث بھی نہ بھولا۔ میں یہ ترجمہ نہیں کرتا ہوں کہ میں رسول اللہ کی ایک حدیث نہ بھولا یہ غلط ہے۔ اس لئے کہ حدیث میں یہ فرمایا گیا "مَا نَسِيتُ بَعْدُ شَيْئًا" اس روز سے میں رسول اکرم صلی اللہ تعالیٰ علیہ وسلم سے سنی ہوئی چیز میں سے کچھ نہیں بھولا ایک زبیر یا ایک زبیر بھی نہیں بھولا۔

ایک لفظ نہیں بھولا، انداز بیان تک نہیں بھولا، نشیب و فراز تک نہیں بھولا، یہ شان ہے سرکار کی کہ میرے آقا صلی اللہ تعالیٰ علیہ وسلم خزانہ علم بھی دے رہے ہیں اور قوت حافظہ بھی عطا کر رہے ہیں عنایات و عطیات کا انداز بتا رہا ہے کہ میرے آقا صلی اللہ تعالیٰ علیہ وسلم کو اللہ نے کیسا با اختیار بنا دیا ہے اور یہ بھی تو دیکھیں کہ عطا کا انداز کیا ہے؟ میرے آقا کے ہاتھوں میں کچھ نہیں ہے اور ابو ہریرہ کی چادر میں بھی کچھ نظر نہیں آتا مگر عطا میں وہ ہیں کہ سبحان اللہ اب ابو ہریرہ یہ نہیں کہتے یا رسول اللہ نہ آپ کے ہاتھ میں کچھ نظر آیا اور نہ میری چادر میں کچھ نظر آیا تو میں کس لئے اس کو سینے سے لگاؤں؟ کیوں نہیں کہتے یہ؟ اس وجہ سے کہ ابو ہریرہ جان رہے ہیں کہ

رسول اللہ کی عطاؤں کیلئے نظر آنا کوئی ضروری نہیں ہے۔ بلکہ رسول جہاں پر ظاہری چیزوں کو تقسیم فرماتے ہیں وہیں باطنی چیزوں کو بھی تقسیم فرماتے ہیں۔ آج لوگوں میں جھگڑا ہے کہ رسول غیب جانتے تھے کہ نہیں۔ میں کہتا ہوں کہ جاننے کی بات بعد میں کر لینا یہاں یہ دیکھو کہ رسول غیب بانٹتے ہیں کہ نہیں اس طرح غیب تقسیم فرما رہے ہیں کہ ابو ہریرہ بھی لے رہے ہیں اسی لئے ہم کہا کرتے ہیں۔

مالک کو نین ہیں گو پاس کچھ رکھتے نہیں

دو جہاں کی نعمتیں ہیں ان کے خالی ہاتھ میں

میرے آقا صلی اللہ تعالیٰ علیہ وسلم کی یہ دست کرم والی عطا میں ہیں اور اس طرح کی دست کرم کی عطاؤں کا وہ سیل رواں آپکو نظر آئے گا کہ ایمان میں تازگی اور عقیدے میں بالیدگی پیدا ہو جائیگی آئیے حدیثوں کا ذرا گہری نظر سے مطالعہ کیجئے تو سمجھ میں آجائیگا اور عطاؤں کا انداز بھی الگ الگ نظر آئیگا حضرت علی رضی اللہ تعالیٰ عنہ سے حدیث مروی ہے جسکو ابو داؤد، ابن ماجہ اور ترمذی وغیرہ نے تخریج کیا ہے آپ فرماتے ہیں کہ رسول اکرم صلی اللہ تعالیٰ علیہ وسلم نے مجھ کو یمن کا قاضی اور جسٹس بنادیا اور فرمایا کہ علی تم یمن جاؤ اور وہاں پر لوگوں کے اختلافات اور مقدمات کے فیصلے کرو۔

حضرت علی کہتے ہیں یا رسول اللہ میں ایک نوجوان آدمی ہوں "وَإِنِّي لَا أَعْلَمُ كَثِيرًا مِنَ الْقَضَاءِ" (۱) میں قضا و جھجٹ کے نشیب و فراز کے بارے میں زیادہ نہیں جانتا ہوں۔ یا رسول اللہ جب مجھے زیادہ نہیں معلوم ہے مہارت نہیں ہے تو مجھے یہ عمدہ کیوں عطا کیا جا رہا ہے؟ مطلب یہ ہے کہ



یا رسول اللہ یہ عہدہ ایسا عمدہ ہے کہ جس کیلئے تجربہ کار آدمی کا انتخاب کیا جائے۔ میرے آقا نے یہاں پر یہ نہیں کہا کہ اے علی! تم یہ صلاحیت نہیں رکھتے ہو لہذا تم کو عہدہ نہ دیکر دوسرے کو دیدیتا ہوں بلکہ میرے آقا نے ان کے سینے پر ایک گھونسا لگایا۔ اور فرمایا "اَللّٰهُمَّ اِهْدِ قَلْبَهُ" (۱) اے اللہ ان کی رہبری فرما حضرت علی رضی اللہ عنہ فرماتے ہیں "فَمَا شَكَّكْتُ بَعْدُ فِیْ قَضَاءِ بَيْنِ اِثْنَيْنِ" (۲) اس روز سے آج تک مجھ کو کبھی کسی معاملے میں کوئی شک نہ ہوا۔ اور مشکل سے مشکل مسئلہ درپیش ہوا مگر میں نے اسکو آسانی کے ساتھ حل کر دیا۔ بات کیا ہے کہ میرے آقا نے علی کے سینے پر جو گھونسا مارا تو سینے کے اندر علم کا سمندر موج مارنے لگا عطاؤں کا یہ انداز۔ اللہ اکبر! اس لئے ہم کہا کرتے ہیں :

کون دیتا ہے دینے کو منہ چاچے  
دینے والا ہے سچا ہمارا نبی

یہاں ہم آپکو ایک نکتے کی طرف متوجہ کرنا چاہتے ہیں کہ ہم بھی اپنے طلبہ کو سبق یاد نہ ہونے کے موقع پر کبھی ایک آدھ تھپڑ اور ایک آدھ گھونسا لگا دیتے ہیں مگر اس کا نتیجہ یہ نظر آتا ہے کہ جو یاد ہو وہ بھی غائب ہو جایا کرتا ہے۔ مگر بارگاہ مصطفیٰ کی شان عجیب و غریب نظر آرہی ہے کہ علی کو جو بات معلوم نہ تھی میرے آقا صلی اللہ علیہ وسلم نے ایک گھونٹے میں ان کو اسکا علم عطا کر دیا جو ان کو معلوم تھا وہ تازہ ہو گیا اور جو نہیں معلوم تھا وہ بھی معلوم ہو گیا جیسا کہ حضرت علی خود کہتے ہیں کہ "فَمَا شَكَّكْتُ بَعْدُ فِیْ قَضَاءِ بَيْنِ اِثْنَيْنِ" کہ اس کے بعد سے لیکر آج تک

مشکل سے مشکل مقدمے میں مجھکو کوئی شبہ اور کوئی بھی وسوسہ نہ ہو سکا۔

نشہ پلا کے گرانا تو سب کو آتا ہے  
مزا تو جب ہے کہ گرتوں کو تھام لے ساقی

حضرت علی رضی اللہ عنہ کو رسول اکرم صلی اللہ تعالیٰ علیہ وسلم نے اپنے دست کرم کے توسط سے علم قضاء کا وہ خزانہ بے پایاں عطا فرمایا کہ حضرت علی کے بارے میں سارے صحابہ کو اپنی جگہ پر اعتماد تھا۔ کہ رسول اکرم صلی اللہ علیہ وسلم نے ان کو منصب قضاء میں ایک امتیازی شان عطا فرمائی ہے۔ چنانچہ سیدنا امیر المومنین عمر فاروق رضی اللہ تعالیٰ عنہ کے پاس جب مشکل سے مشکل مقدمہ آجاتا اور حضرت علی نہ ہوتے تو اس وقت وہ اللہ کی پناہ مانگتے "كَانَ عُمَرُ ابْنُ الْخَطَّابِ يَتَعَوَّذُ بِاللّٰهِ مِنْ مَّعْضَلَةٍ لَيْسَ فِيْهَا اَبُوْ حَسَيْنٍ" (۱) اس سے یہ پتہ چلتا ہے کہ حضرت امیر المومنین عمر فاروق اعظم رضی اللہ عنہ کو بھی یہ احساس تھا کہ رسول اکرم صلی اللہ تعالیٰ علیہ وسلم نے اپنے دست کرم کے توسط سے ان کو خزانہ علم اور قضاء میں وہ مہارت عطا فرمادی ہے کہ حضرت علی سارے صحابہ میں امتیازی شان رکھتے ہیں۔ ذرا سوچئے..... کہ یہ امیر المومنین عمر فاروق ہیں جن کا دبدبہ علمی اور جن کی شوکت تدبیر کا آج تک سکھ چل رہا ہے اپنے تو اپنے جو غیر ہیں وہ بھی ان کی علمی وسعت فکری قوت کے معترف ہیں۔ اور حضرت امیر المومنین عمر فاروق رضی اللہ تعالیٰ عنہ رسول پاک سید عالم صلی اللہ تعالیٰ علیہ وسلم کی اس عطا ئے مخصوص کا یہاں پر اعلان کر رہے ہیں۔ حضرت علی کے بارے میں منصب قضاء کی خصوصیت کا اعتراف کرتے ہیں۔ پڑھئے درود پاک



علم کی عطائیں تو اس طرح میرے آقا کی بارگاہ سے بہت سارے صحابہ کرام کو ملی ہیں۔ میں یہاں پر جستہ جستہ چند حدیثوں کے ذریعے سے آپکو تھوڑے سے وقت میں بتا دینا چاہتا ہوں کہ رسول اللہ صلی اللہ علیہ وسلم صحابہ میں ہر قسم کی عطاؤں کو تقسیم فرمایا کرتے تھے چنانچہ میں آپ کو ایک ایسا واقعہ بخاری شریف کتاب المغازی سے نقل کر کے بتا رہا ہوں کہ رسول اللہ صلی اللہ علیہ وسلم نے خندق کے موقع پر سارے صحابہ کرام میں اعلان فرمادیا تھا کہ اے صحابہ اتم خندق کو تیار کرو مدینے کے گرد خندق تیار ہونے لگی سارے صحابہ اس میں لگ گئے۔ اور حضرت سیدنا جابر بن عبد اللہ فرماتے ہیں کہ خندق کے پچ میں ایک لمبی چوڑی بڑی ہی سخت چٹان پڑ گئی صحابہ اسکو توڑتے توڑتے تھک گئے اور جب ہر طرح سے عاجز آگئے تو بارگاہ رسالت میں آکر عرض کرتے ہیں یا رسول اللہ ایک ایسی زبر دست چٹان پچ خندق میں پڑ گئی ہے کہ اگر ہم اس کو نہ توڑیں تو پھر دشمن اسی چٹان کو پل بنا کر مدینے میں داخل ہو جائیگا اور اس کے توڑنے کا ہمیں کوئی راستہ نہیں نظر آتا۔ غور کیجئے رسول اکرم صلی اللہ علیہ وسلم یہ نہیں فرماتے ہیں کہ میں تمہارے ہی جیسا بشر ہوں جب تم توڑنے سے عاجز آگئے تو میں کیا توڑوں گا۔ بلکہ میرے آقا کھڑے ہو گئے اور کھڑے ہونے کے بعد فرماتے ہیں چلو دکھاؤ وہ چٹان کہاں ہے؟ میرے آقا خندق میں تشریف لائے اور وہ چٹان دیکھی حضرت جابر کہتے ہیں کہ رسول اکرم سید عالم صلی اللہ تعالیٰ علیہ وسلم چٹان کے قریب تشریف لائے تیشہ اپنے دست کرم میں لیا اور ایک مرتبہ

مارا اس کے بعد حضرت جابر کے الفاظ میں سماعت کریں فرماتے ہیں "فَأَخَذَ الْمَعْوَلَ فَضْرَبَ فَعَادَ كَثِيبًا أَهَيْلَ أَوْ أَهَيْمَ فَعَلَتْ يَارَسُولَ اللَّهِ انْذَنْ لِي إِلَى الْبَيْتِ فَقُلْتُ بِمَدْرَأَى رَأَيْتَ بِالْبَيْتِ صَلَّيْتُ اللَّهُ شَيْئًا مَنِي ذَلِكُمْ صَدْرُ (۱) کہ رسول اللہ صلی اللہ علیہ وسلم نے چٹان کے اوپر ایک تیشہ مارا تو پوری چٹان بالو کی طرح اڑ گئی ریت بن گئی تو اس سے یہ سمجھ میں آتا ہے کہ رسول اللہ صلی اللہ علیہ وسلم کے بازوؤں میں وہ قوت تھی کہ جہاں پہ سارے صحابہ کی قوتیں جواب دے جائیں وہاں پر میرے آقا صلی اللہ علیہ وسلم اپنی پوری توانائیوں کے ساتھ سامنے آجاتے ہیں اور یہ بتاتے ہیں کہ ہماری قوت وہاں سے شروع ہوتی ہیں جہاں پر ساری قوتیں ختم ہو جایا کرتی ہیں۔ اسلئے میرے آقا صلی اللہ علیہ وسلم کے مارنے کا ایک اعجاز اس اعتبار سے بھی قابل غور ہے کہ ہم بھی جب کسی پتھر یا کسی اینٹ کو توڑا کرتے ہیں تو جس جگہ ہتھوڑا پڑتا ہے وہاں تو ریزے بن جایا کرتے ہیں۔ مگر اس کے ارد گرد ریزے اور چھوٹے چھوٹے ٹکڑے نظر نہیں آتے ہیں۔ لیکن میرے آقا کا تیشہ چٹان پر ایک جگہ پڑا ہے اور پوری چٹان ریت بن گئی ہے۔ اس بات سے یہ ثابت ہوتا ہے کہ میرے آقا کی ضرب جگہ کے اعتبار سے کام نہیں کرتی ہے بلکہ جہاں تک کہ نیت فرماتے ہیں وہاں تک کام کرتی ہے انکے ارادوں کے اعتبار سے کام ہوتا ہے یہ قوت جس کو ملتی ہے وہ صاحب اختیار ہو جایا کرتا ہے اللہ کی طرف سے اس کی یہ شان ہوا کرتی ہے کہ سارا کام ارادے کے اعتبار سے ہوتا چلا جاتا ہے خیر آگے بڑھے اور باتیں سنئے حضرت جابر کہتے ہیں کہ رسول اکرم سید عالم صلی اللہ علیہ وسلم نے جب تیشہ بلند کیا تو جو چادر اوڑھے ہوئے



تھے وہ چادر بھی ہاتھوں کے ساتھ اوپر اٹھ گئی۔ یعنی ہاتھ اٹھتے ہی چادر بھی اٹھ گئی جس سے شکم مبارک کھل گیا حضرت جابر دیکھتے ہیں کہ رسول اکرم صلی اللہ علیہ وسلم نے بھوک کی وجہ سے شکم اطہر پر پتھر باندھ رکھا ہے اور حضرت جابر فرماتے ہیں کہ جب میں نے یہ منظر دیکھا "فَلَمْ أَصْبِرْ عَلَى نَفْسِي" (۱) مجھے اپنے دل پر قابو نہ رہا یہ دو جہاں کے مالک ہمارے آقا و رسول ہمارے سردار اور وہ بھوکے رہیں اور ہم لوگ بھر پیٹ کھانا کھا کر آئیں کہتے ہیں کہ میں بے قرار ہو گیا اور گھر دوڑا گیا اور جا کر اپنی بیوی سے کہا "هَلْ عِنْدَكَ مِنْ شَيْءٍ" گھر میں کھانے کی کوئی چیز ہے؟ ان کی بیوی نے کہا کہ کوئی چیز تو نہیں ہے ہاں گھر کے اندر صرف ایک سیر جو ہے اور بکری کا چھ مہینے کا بچہ ہے۔ اور اس کے علاوہ کوئی کھانا ایسا نہیں ہے کہ جس سے دعوت کا اہتمام کیا جاسکے انہوں نے کہا کہ "رَأَيْتُ بِالنَّبِيِّ ﷺ مَافِي ذَلِكَ صَبْرٌ" (۲) خدا کی قسم آج میں نے رسول پاک کی بھوک کا وہ عالم دیکھا ہے کہ مجھے اپنے دل کے اوپر قابو نہیں ہے۔ رسول اللہ نے بھوک کی وجہ سے اپنے شکم مبارک پہ پتھر باندھ رکھا ہے میں چاہتا ہوں کہ آج رسول پاک کی ضیافت کر دی جائے۔ آج رسول پاک کو گھر کھانے پر مدعو کیا جائے ان کی بیوی نے کہا کہ اب یہی تو کھانے کا کل سامان ہے جس سے اہتمام ہو سکتا ہے۔ حضرت جابر نے کہا میں بکری کے بچے کو ذبح کرتا ہوں اور تم چکی سے آٹا تیار کرو وہ آٹا تیار کرنے لگیں اور خود حضرت جابر نے بکری کے بچے کو ذبح کیا ذبح کر کے یونیاں تیار کیں پھر بیوی کے سامنے گوشت کی یونیاں لا کر رکھ دیں۔ اور کہا جلد تر کھانا تیار کرو۔ میں رسول اکرم صلی اللہ علیہ وسلم

کو میدان جنگ سے بلا کر لاتا ہوں۔

جب حضرت جابر ادھر جانے لگے تو انکی بیوی نے کہا کہ ذرا ٹھہرو! وہاں پر مجمع لگا ہے سارے صحابہ کا مہاجرین و انصار کا تم زور سے دعوت دو گے تو بہت سارے لوگ آجائیں گے۔ اور رسول پاک بھی بہت سارے لوگوں کو لے لیں گے۔ اسلئے ذرا سنبھل کر دعوت دینا "فَقَالَتْ لَا تَفْضَحُوا إِنِّي بِرَسُولِ اللَّهِ وَبِمَنْ مَعَهُ" (۱) میری فضیحت نہ ہو جائے میری رسوائی نہ ہو جائے کہ جب کھانے کا اہتمام نہ تھا تو دعوت کا اتنا بڑا انتظام کیوں کیا گیا اسلئے انہوں نے کہا ذرا سنبھل کر کے دعوت دینا جابر گئے ایک طرف تو بیوی کا حکم تھا دوسری طرف واقعہ کھانا بھی کم تھا اس لئے وہ چپکے سے جا کر رسول پاک سید عالم صلی اللہ علیہ وسلم سے عرض کرتے ہیں یا رسول اللہ! میں نے تھوڑا سا کھانے کا انتظام کیا ہے۔ آپ تشریف لائیں۔ رسول پاک صلی اللہ علیہ وسلم نے سنا تو اعلان کر دیا "فَقَالَ يَا أَهْلَ الْخَنْدَقِ إِنَّ جَابِرًا قَدْ صَنَعَ سَوْرًا فَحَيَّ هَلَّا بِكُمْ" (۲) اے خندق کے صحابہ چلو چلو جابر کے گھر دعوت ہے۔ سبحان اللہ اب جابر کا حال عجیب و غریب ہو گیا۔ سوچنے لگے کہ ایک طرف تو بیوی ناراض ہو گی اور دوسری طرف واقعی کھانا بھی کم ہے اب کیا ہو گا وہ اپنے اندر گھبراہٹ محسوس کرنے لگے۔ اور گھبراہٹ میرے آقا کی نظر سے پوشیدہ نہ رہ سکی سبحان اللہ..... وہ نبی جو فرماتے ہیں "إِنِّي أَرَاكُمْ وَرَأَى ظَهْرِي كَمَا أَرَاكُمْ أَمَامِي" (۳) میں اپنی پیٹھ کے پیچھے بھی تم کو اسی طرح



دیکھتا ہوں جیسے سامنے دیکھتا ہوں وہ پیارے نبی جو فرماتے ہیں "أَمَّا لَا يَخْفَىٰ عَلَيَّ رُكُوعُكُمْ وَخَشُوعُكُمْ" (۱) سنو سنو! تمہارے رکوع کا حال میرے اوپر چھپا نہیں ہے اور رکوع تو رکوع ہے دل کا خشوع بھی چھپا نہیں ہے جو نبی دل کی گہرائیوں میں پوشیدہ راز کو دیکھ رہے ہیں۔ کیا وہ جابر کے دل کی گھبراہٹ کو نہیں محسوس کرتے ہونگے یقیناً وہ دیکھ رہے ہیں۔ اسلئے میرے آقا صلی اللہ علیہ وسلم ارشاد فرماتے ہیں..... اے جابر! دوڑ کر گھر جاؤ جب تک میں تمہارے گھر نہ پہنچوں اس وقت تک چولہے پر روٹی نہ ڈالی جائے اور اس وقت تک گوشت کی ہانڈی چولہے سے نہ اتاری جائے۔ تو جب حضرت جابر دوڑے ہوئے گھر گئے رسول پاک سید عالم صلی اللہ علیہ وسلم کا پیغام تو ابھی اپنی جیب میں رکھے ہوئے ہیں اور بیوی سے کہتے ہیں اے بیوی غضب ہو گیا "لَقَدْ جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمُهَاجِرِينَ وَالْأَنْصَارِ" (۲) رسول پاک صلی اللہ علیہ وسلم سارے مہاجرین سارے انصار کو لیکر تشریف لا رہے ہیں اب کیا ہو گا ان کی بیوی گرجا نہیں کہتی ہیں تم نے باوازا بلند دعوت دی تھی؟ تم نے زور سے دعوت دی تھی؟ کہنے لگے ہر گز نہیں میں نے تو بہت آہستہ سے دعوت دی تھی میں نے خفیہ طور پر دعوت دی تھی اور یہ کہہ دیا تھا یا رسول اللہ کھانا بھی تھوڑا سا ہے اور آپ چاہیں تو خود چلیں "وَمَعَكَ رَجُلٌ أَوْ رَجُلَانِ" (۳) اور آپ کے ساتھ ایک دو آدمی چل سکتے ہیں زیادہ طفیلیوں کی گنجائش نہیں ہے یہ بھی

میں نے صراحت کر دی تھی تو ان کی بیوی کہتی ہیں جب یہ تم نے کہہ دیا تو پھر اتنے آدمی کیسے آرہے ہیں؟ انہوں نے کہا کہ میں کیا کروں جب میں نے رسول پاک سے عرض کیا کہ یا رسول اللہ ایک سے دو طفیلیوں تک کی گنجائش ہے تو رسول پاک نے اعلان کر دیا اے خندق کے صحابہ چلو چلو جابر کے گھر دعوت ہے۔ جابر کی بیوی کہتی ہیں کہ جب مالک دارین نے اعلان کیا ہے تب کیا گھبرانے کی بات ہے تم نے رسول اللہ کو دعوت دی ان کو تم کھانا رسول اللہ نے اپنے صحابہ کو دعوت دی ہے وہ اپنے صحابہ کو کھلائیں گے تم اور ہم کیوں گھبرائیں رسول پاک سرور دو عالم صلی اللہ علیہ وسلم کے اختیارات کے بارے میں ذرا ایک مدینے کی عورت کا عقیدہ دیکھو ایک صحابی کی عورت کا عقیدہ دیکھو کہ ان کی نظر میں رسول کس طرح صاحب اختیار ہیں اور ایک وہابی کے وہابی مرد کا عقیدہ ذرا سنو وہ کہتا ہے جل کا نام محمد یا علی ہے وہ کسی چیز کا مختار نہیں معاذ اللہ ذرا سوچو تو ایک صحابی کا وہ عقیدہ اور ایک وہابی کا یہ عقیدہ میں یہ نہیں کہہ رہا ہوں کہ یہ برا وہ اچھا مگر یہ کہے بغیر میں نہ رہوں گا کہ اپنے اپنے مقدر اور نصیب کی بات ہے کہ کوئی صحابی کے عقیدے پر چلا تو کوئی وہابی کے طریقے پر چلا۔

بہر حال میں یہ بتانا چاہتا ہوں کہ رسول اللہ صلی اللہ علیہ وسلم کے ذرا اختیارات تو دیکھو کہ ایک طرف قوت بازو وہ ہے کہ سارے صحابہ مل کر جہاں پر چٹان توڑ نہ سکے میرے آقا نے وہ چٹان توڑ دی ہے اور ایک طرف یہ ہے اختیار کہ تھوڑا سا کھانا ہے اور سیر بھر جو ہے نہ جانے اس میں کتنی بھوسی نکلی کتنا بھوسا نکلا اور اس سے روٹی بنی پھر اس کے بعد میرے آقا صلی اللہ



علیہ وسلم نے کتنے صحابہ کو دعوت بھی دیدی آؤ سب کھاؤ؟ حضرت جابر کہتے ہیں کہ رسول پاک صلی اللہ علیہ وسلم سارے صحابہ کو لیکر میرے گھر پہونچے اور بیٹھے نہیں بلکہ میرے آقا نے فرمایا جابر دکھاؤ کہاں پر آنا گوندھا ہوا رکھا ہے۔ اور کہاں پر گوشت کی دیکھی ہے میں رسول پاک صلی اللہ علیہ وسلم کو گھر میں لایا رسول اللہ صلی اللہ تعالیٰ علیہ وسلم نے آٹے کے قریب آکر اپنا لعاب دہن نکالا آٹے پر لگا دیا فرمایا اے جابر یہ آٹا پھر گوندھ دیا جائے کیوں پھر سے گوندھا جائے؟ اسلئے کہ رسول پاک کے لعاب دہن کی برکت آٹے کے ذرے ذرے میں پہونچ جائے اور پھر میرے آقا نے فرمایا کہ کہاں ہے گوشت کی دیکھی؟ وہاں تشریف لائے لعاب دہن نکالا گوشت کی دیکھی میں ڈال دیا اور فرمایا جابر ان دونوں کو چھپا دو اور جب بھی ضرورت پڑے نکالا جائے لیکن جھانک کے اندر نہ دیکھا جائے کہ کتنا رہ گیا اور کتنا خرچ ہوا یہ کچھ بھی نہ دیکھا جائے ضرورت کے مطابق بغیر جھانکے ہوئے نکالا جائے حضرت جابر کہتے ہیں ایسا ہی کیا گیا اور رسول پاک نے یہ بھی فرمادیا جابر روٹی بنانے کیلئے محلے کی عورتوں کو بلا لو اس سے یہ سمجھ میں آتا ہے کہ اگرچہ وہ آٹا تھوڑا ہی ہے مگر لعاب دہن کی برکت اس حد تک پہونچ چکی ہے کہ وہ آٹا اگر صرف جابر رضی اللہ تعالیٰ عنہ کی بیوی بغیر رسول پاک کے لعاب دہن کے ملے ہوئے پکانا چاہیں تو چند منٹ میں پکا کے فرصت پا جائیں مگر اب رسول اللہ صلی اللہ تعالیٰ علیہ وسلم کا لعاب دہن اس میں مل گیا ہے تو ضرورت کے مطابق اگرچہ میرے آقا نے یہ فرمایا کہ محلے کی عورتوں کو بلا لیا جائے مگر حقیقت یہ ہے کہ اگر سارے مدینے کی عورتیں جٹ کر کے اس آٹے کو ختم کرنا چاہتیں تو لعاب دہن کی برکت کبھی بھی ختم نہیں ہو سکتی تھی اور صحابہ ہیں کہ

قطار در قطار بیٹھے چلے جارہے ہیں اور گرم گرم روٹی اور تازہ تازہ پوٹی چلی آرہی ہے اور کھاتے چلے جارہے ہیں سارے صحابہ و مہاجرین و انصار کھا کر فارغ ہو گئے جابر فرماتے ہیں "حَتَّى شَبِعُوا وَبَقِيَ بَقِيَّةٌ"..... یہاں تک کہ سارے کے سارے صحابہ فارغ ہو چکے ہیں اور اسکے بعد محلے بھر میں ہم نے کھانا تقسیم کیا دوسرا دن آیا ہم سب لوگوں نے کھانا کھایا محلے میں کھانا تقسیم کیا گیا تیسرا دن آیا گیا پھر بھی کھانا ہے کہ ختم نہیں ہو رہا ہے ہم لوگوں نے بھی کھایا اور محلے بھر میں تقسیم کیا اب یہاں پر ذرا سوچنے کا مقام ہے وہ یہ ہے کہ جو آٹا ہمارے یہاں ایک دن سے دوسرے دن کی سرحد میں داخل ہو جاتا ہے تو وہ استعمال کے قابل نہیں رہتا آٹا اس وقت تک کھٹا ہو جاتا ہے اور اسمیں خمیر اس طرح اٹھ جاتی ہے کہ اسکی بو اور اسکی لذت اس کو استعمال کے قابل نہیں رہنے دیتی اور اسی طرح جو کھانا باسی ہو جاتا ہے وہ کھانے کے قابل نہیں ہوتا مگر لعاب دہن کی برکت کیا پہونچ گئی ہے کہ جب کھاؤ تازہ تازہ نوبہ نواسکا ذائقہ ملتا ہے اس سے سمجھ میں آیا کہ میرے آقا کو اللہ نے وہ اختیار دیا ہے اور انکے لعاب دہن میں وہ برکتیں ودیعت کر رکھی ہیں کہ اگر اس نیت سے میرے آقا کسی چیز میں شامل کر دیں تو جہاں اس کی تازگی باقی رہے وہیں اصل شئی بعینہ قائم رہے کیا اس سے میرے آقا کا اختیار نمایاں نہیں ہو رہا ہے؟ یقیناً یہ بات کھل کر سامنے آرہی ہے کہ میرے آقا صاحب اختیار بھی ہیں صاحب اقتدار بھی ہیں

پھر اسکے بعد حضرت جابر رضی اللہ تعالیٰ عنہ فرماتے ہیں تین دن ہو گئے مگر ہم لوگوں کے کھانے کھلانے کا سلسلہ منقطع نہ ہوا تیسرے دن میرے دل میں خیال پیدا ہوا کہ اب کتنا باقی رہ گیا ہے؟ ذرا دیکھ تو لیا جائے



جابر رضی اللہ تعالیٰ عنہ کی بے چینی بڑھ گئی اور انھوں نے کھول کر کے گوشت کی دیکھی دیکھی لبالب بھری ہوئی اور آٹے کا برتن کھول کر دیکھا تو جتنا تھا اتنا ہی اب تک موجود ہے کہتے ہیں حضرت جابر کہ رات آتے آتے سارا گوشت ختم ہو گیا اور سارا آٹا بھی ختم ہو گیا تو بارگاہ رسالت میں حاضر ہو کر عرض گزار ہوا کہ یا رسول اللہ تین دن سے ہم لوگ کھا رہے تھے اور کھلا رہے تھے ختم ہونے کا نام و نشان نہ تھا، مگر میں نے کل اسکو کھول کر دیکھ لیا تو رات آتے آتے سارا کھانا ختم ہو گیا۔

میرے آقا سرور کائنات صلی اللہ تعالیٰ علیہ وسلم ارشاد فرماتے ہیں جابر! اگر تم نے اسکو کھول کر نہ دیکھا ہوتا "لَا كَلْتُمْ مَدَى الدَّهْرِ" تو زندگی بھر تم اسکو کھاتے رہتے۔ سبحان اللہ! جابر نے رسول پاک کے پیٹ کے پتھر کو تو دیکھ کر یہ سوچا ہو گا کہ آج رسول پاک کی دعوت کر کے میں رسول اللہ کو آسودہ کروں گا۔ مگر رسول پاک نے جابر کو یہ سبق دیدیا۔ کہ اے جابر!

کون دیتا ہے دینے کو منہ چاہئے

دینے والا ہے سچا ہمارا نبی

تم سمجھ رہے تھے کہ ہم رسول پاک کو کھالیں گے مگر سنو تم نے ایک مرتبہ ہماری دعوت کی ہے اور ہم نے تمہارے لئے زندگی بھر کے کھانے کا انتظام فرمادیا ہے۔ اس سے میرے آقا سرور کائنات یہ اشارہ کر رہے ہیں کہ جابر تم ہمارے پیٹ کا پتھر دیکھ رہے تھے مگر بازوؤں کی قوت نہیں دیکھی کہ تم سارے آسودہ حال صحابہ نے جب چٹان کو توڑنا چاہا تو عاجز آ گئے

پھر جب ہم نے اسکو ایک ہی ضرب میں چکنا چور کر دیا تب بھی تمہاری سمجھ میں نہ آیا کہ بھوکا نبی ہے مگر قوت کی یہ شان ہے اور جب آسودہ ہو گا تو کیا ہو گا مگر میں تمہیں حقیقت یہ بتانا چاہتا ہوں کہ رسول پاک چاہے آسودہ ہوں چاہے بھوکے ہوں طاقت کے اندر کمی نہیں آسکتی ہے۔ اسلئے کہ میرے آقا کی طاقت کا دار و مدار کھانے پر نہیں ہے بلکہ کھانے کی عزت کا مدار میرے آقا کے تناول فرمانے پر ہے حضور اس لئے نہیں کھایا کرتے تھے کہ قوت فراہم ہو۔ اسی لئے میرے آقا ارشاد فرماتے ہیں صلی اللہ تعالیٰ علیہ وسلم "إِنَّمَا يُطْعِمُنِي رَبِّي وَيَسْقِيْنِي" (۱) اے لوگو! تمہیں کھانے پینے سے قوت فراہم ہوتی ہے۔ مگر میرا پروردگار بغیر کھائے پئے مجھ کو وہ قوت عطا کر دیتا ہے۔ جو لوگوں کو کھانے پینے سے ملا کرتی ہے۔ میرے آقا نہ کھائیں تو میرے آقا کی قوت پر کوئی اثر نہیں پڑا کرتا ہے۔ پیٹ پر پتھر تو میرے آقا نے اپنے صبر و قناعت کو ظاہر کرنے کیلئے باندھا تھا۔ اسی لئے تو اعلیٰ حضرت فرماتے ہیں۔

کل جہاں ملک اور جو کی روٹی غذا

اس شکم کی قناعت پہ لاکھوں سلام

تو میرے رسول رحمۃ العالمین صلی اللہ تعالیٰ علیہ وسلم کائنات کو آسودہ فرما رہے ہیں آپ کو کوئی آسودہ نہیں کر رہا ہے بلکہ میرے آقا نے اگر

(۱) بخاری جلد اول کتاب الصوم باب الوصال ص ۲۶۳

مسلم جلد اول کتاب الصیام ص ۳۵۲

ترمذی شریف جلد اول ص ۱۶۳۔ باب الشی عن الوصال



کسی کے گھر دعوت کھائی تو اسکو عزت عطا فرمانے کے لئے کھانے کو عزت عطا فرمانے کے لئے اسکے گھر کو عزت بخشنے کیلئے اور محض اسی لئے میرے آقا رسول اکرم صلی اللہ تعالیٰ علیہ وسلم لوگوں کی دعوتوں کو قبول فرمایا کرتے تھے اسلئے نہیں کہ لوگوں کی دعوتوں کے وہ محتاج تھے دوسری طرف میرے آقا نے اپنا لعاب دہن انکے کھانے میں شامل کر کے اس بات کی طرف نشان دہی کر دی کہ اے جابر سنو سنو! وہ رسول کسی کے کھانے کا کیا محتاج ہو سکتا ہے جو رسول تھوڑے کھانے میں اتنی برکتیں اندیل سکتا ہے کہ فوج در فوج لوگ کھا رہے ہیں مگر اس کے باوجود بھی وہ کم نہیں ہو رہا ہے اور اس کا ذائقہ بھی نہیں بدل رہا ہے وقت گزرتا جا رہا ہے۔ جابر! تم زندگی بھر اسکو کھاتے اگر تم نے اسکو کھول کے دیکھا نہ ہوتا اس سے میرے آقا یہ اشارہ کر رہے ہیں کہ جابر! تم اپنی زندگی کے کسی بھی حصے میں کھاتے ہمیشہ تازہ ہی پاتے کبھی محسوس بھی نہ ہوتا کہ گوشت باسی ہے یا روٹی باسی ہے۔ اور یہ میرے آقا اشارہ فرما رہے ہیں کہ جابر ہماری عطاؤں کی یہ شان ہے کہ جب ہم اپنے خزانہ غیب سے تقسیم کرنے پر آتے ہیں تو لوگوں کو نظر نہیں آتا ہے اور ہم دیتے چلے جاتے ہیں اسی لئے ہم نے تم کو تنبیہ کر دی تھی کہ کھول کر نہ دیکھنا کیونکہ غیب اس لئے نہیں ہوتا ہے کہ اسکا معائنہ کیا جائے اور تم اس کے معائنے میں لگ گئے اس لئے غیب تم سے اوجھل ہو گیا، غیب تم سے غائب ہو گیا..... بہر حال! میں یہ بتانا چاہتا ہوں کہ اللہ تعالیٰ نے میرے آقا رسول اکرم سید عالم صلی اللہ تعالیٰ علیہ وسلم کو وہ اختیارات عطا فرمائے ہیں کہ تھوڑے کو بھی بہت زیادہ کر دیا کرتے ہیں اسی لئے تو اعلیٰ

حضرت رضی اللہ تعالیٰ عنہ فرماتے ہیں:

ہاتھ جس سمت اٹھا غنی کر دیا

موج بحر سخاوت پہ لاکھوں سلام

آئیے اس موقع پر ایک اور حدیث آپ حضرات کو سناؤں بخاری شریف (۱) کتاب الرقاق باب عیش النبی صلی اللہ تعالیٰ علیہ وسلم واصحابہ میں ہے۔ حضرت ابو ہریرہ رضی اللہ تعالیٰ عنہ فرماتے ہیں کہ کئی روز ہو گئے مجھے کھانے کیلئے کوئی چیز نہ مل سکی میرا حال خراب ہونے لگا آنکھوں کے سامنے اندھیرا چھانے لگا اب میں یہ بھی تو نہیں کر سکتا تھا کہ کسی سے بھیک مانگوں اسلئے کہ محمد رسول اللہ صلی اللہ تعالیٰ علیہ وسلم نے بھیک مانگنے سے، ہم لوگوں کو منع کر دیا تھا آخر کار ایک حیلہ میری نظر میں آیا کہ چلو راستے کی کٹڑ پر کھڑے ہو جائیں گے اور وہاں سے کوئی گذرتا ہو واجب میرے اداس چہرے پر نظر ڈالے گا میری مرجھائی شکل کو دیکھے گا تو مجھ سے حال پوچھے گا اور میں کہہ دوں گا کہ کئی روز سے کھانے کو نہیں ملا ہے وہ خود بخود میرا ہاتھ پکڑ کر اپنے گھر لے جائیگا اور کھانے کو دے گا بھیک بھی مانگتی نہ پڑے گی اور اپنی ضرورت بھی پوری ہو جائیگی کہتے ہیں کہ میں چلا اور راستے کے کٹڑ پر کھڑا ہو گیا سب سے پہلے جو صاحب میری نظر کے سامنے سے گزرے وہ حضرت سیدنا ابو بکر رضی اللہ تعالیٰ عنہ تھے آگے بڑھ کر سلام کیا السلام علیکم ورحمۃ اللہ انھوں نے نظر جھکائے جھکائے وعلیکم السلام کہا میں نے آگے بڑھ کر کے پوچھا کہ حضور! یہ آیت کس طرح ہے؟ ابو ہریرہ کہتے ہیں کہ وہ آیت مجھے یاد تھی مگر میرا مقصد یہ تھا کہ شاید جواب دیتے وقت میرے اداس



چہرے پر نظر ڈالیں اور میری پریشانی کو محسوس کریں اس طرح میرے کھانے کا انتظام بھی ہو جائے گا اور بھیک مانگنے سے بچ جاؤں گا مگر انہوں نے مراقبہ کے انداز میں نظر جھکائے رکھی۔

اور نگاہ نیچے کئے ہوئے آیت بتا کر آگے بڑھ گئے۔ مجھے دھکا لگایا اللہ! میں جو مقصد لیکر یہاں راستہ پر حاضر ہوا تھا وہ مقصد بھی پورا نہیں ہوا اتنے میں دیکھتا ہوں کہ حضرت عمر فاروق تشریف لارہے ہیں میں نے آگے بڑھ کر کہا السلام علیکم انہوں نے بھی نظر جھکائے جھکائے وعلیکم السلام کہا میں نے سوچا کہ ان سے بھی وہ آیت کیوں نہ پوچھ لوں تاکہ وہ میرا چہرہ دیکھیں لیں جب ان سے وہ آیت پوچھی تو انہوں نے بھی نظر جھکائے جھکائے جواب دیا اور آگے بڑھ گئے اب تو مجھے اور زیادہ دھچکا لگا کہ میرا مقصد یہاں بھی پورا نہیں ہوا مگر اتنے میں دیکھتا کیا ہوں کہ رحمۃ للعالمین شفیع المذنبین انیس المشتاقین تشریف لارہے ہیں رسول اکرم سید عالم صلی اللہ علیہ وسلم کو دیکھ کر میری بانچھیں کھل گئیں میں نے عرض کی السلام علیکم یا رسول اللہ رسول پاک نظر اٹھا کر فرماتے ہیں وعلیکم السلام اے ابو ہریرہ یہ تمہارا چہرہ مرجھایا ہوا کیوں نظر آ رہا ہے سبحان اللہ جس ادا سے ابو ہریرہ نے مدعیٰ پیش کیا اسی ادا سے ہاتھ پکڑا رسول پاک صلی اللہ علیہ وسلم نے اور دولت کدہ پر تشریف لائے حضرت عائشہ ام المؤمنین کے گھر میں تشریف لے گئے فرماتے ہیں کہ اے عائشہ کھانے کا کوئی سامان ہے؟ حضرت عائشہ نے کہا مہینے، دو مہینے سے تو چولہا نہیں جلا ہے کھانے کا سامان کیا ہو گا یا رسول اللہ ہاں ابھی ابھی ایک انصاری نے دودھ کا پیالہ بھیجا ہے میرے آقا صلی اللہ علیہ وسلم نے فرمایا چلو وہی بہت ہے حضرت ابو ہریرہ رضی اللہ تعالیٰ عنہ کے پاس وہ دودھ کا پیالہ

لے کر آئے اور اس کو لئے ہوئے جوں ہی اندرون خانہ سے باہر آئے حضرت ابو ہریرہ کی بانچھیں کھل گئیں مگر میرے آقا صلی اللہ علیہ وسلم نے فرمایا کہ جتنے اصحاب صفہ ہیں بلوالو ان کی ضیافت ہو جائے انہوں نے کہا کہ میری طبیعت پریشان ہو گئی کہ کیا ہو گا؟ نہ جانے کتنے لوگ وہاں موجود ہوں اور کیسے ہمارا کام ہو گا کس طرح سے ہماری ضرورت پوری ہو گی؟ فرماتے ہیں مگر میں کیا کرتا رسول پاک نے حکم دیا تھا اس لئے سارے اصحاب صفہ کو بلا کر لے آیا اور جب بلا کر لایا تو میں سوچ رہا تھا کہ کہیں پلانے کی ذمہ داری مجھے نہ دیدیں کیونکہ حضور نے فرمایا ہے "سَأَقْبِي الْقَوْمَ أَخِرُهُمْ شَرْبًا" (۱) جو ضیافت کا بوجھ اپنے کاندھے پر لے گا اس کا نمبر سب سے اخیر میں لگے گا اس لئے میں رسول اکرم صلی اللہ علیہ وسلم کی نگاہوں سے چھپتا تھا مگر رسول اللہ نے آواز دی ابو ہریرہ آگے آؤ میں آگے آیا رسول اللہ نے فرمایا سب کو ایک لائن میں بٹھا دو پھر تم پلانا شروع کرو میں نے پلانا شروع کر دیا پھر یکے بعد دیگرے ستر صحابہ دودھ پی چکے اور پھر اس کے بعد جب میں دیکھتا ہوں کہ پیالہ ویسے ہی دودھ سے لبالب بھرا ہوا ہے رسول اکرم صلی اللہ علیہ وسلم کی طرف یہ پیالہ بڑھاؤں کہ خود پیوں، ایمان کتا ہے کہ رسول پاک کو پیش کروں بھوک کتنی ہے پہلے خود پیو بھوک اور ایمان کی جنگ میں ایمان غالب آگیا میں نے رسول اللہ کو وہ پیالہ پیش کر دیا رسول پاک نے مسکرا کر پیالہ میری طرف بڑھا دیا "فَقَالَ اشْرَبْ فَشَرِبْتُ" (۲) اے ابو ہریرہ تم پہلے پیو میں نے پی لیا پھر رسول پاک کی طرف بڑھایا فرمایا اور پیو ابو ہریرہ اس لئے کہ تم بہت دیر سے انتظار کر رہے ہو کئی روز کے بھوکے ہو رسول پاک



صلی اللہ علیہ وسلم کے کہنے پر پھر پینا شروع کیا پھر بڑھایا پھر حضور نے فرمایا اور پیو پھر میں نے پیا اور بڑھایا پھر فرمایا اور پیو اب کہتے ہیں رسول اکرم صلی اللہ علیہ وسلم نے پیالہ میرے ہاتھ سے نہیں لیا میں نے کہا یا رسول اللہ اب تو اتنا پی لیا ہے کہ ایک قطرے کی گنجائش نہیں ہے اب اس کے بعد رسول پا ک نے بھی نوش فرمایا اعلیٰ حضرت اس حدیث کا ترجمہ ایک شعر میں اس طرح کرتے ہیں۔

کیوں جناب بوہریرہ کیسا تھا وہ جام شیر  
جس سے ستر صاحبوں کا دودھ سے منہ پھر گیا

آج بات کھل کر سامنے آگئی کہ صحیح حدیثوں میں رسول پاک صلی اللہ علیہ وسلم کے اختیارات کا وہ امنڈتا ہوا سمندر ہے کہ جس کو کوئی سمیٹنا چاہے تو سمیٹنا دو بھر ہو جائے۔

بہر حال میرے آقا صلی اللہ علیہ وسلم کو ساری کائنات کا اختیار کلی دے کر اللہ تبارک و تعالیٰ نے اس لئے بھیجا تھا کہ اگر ہماری قدرت اور ہمارے اختیارات کو کوئی سمجھنا چاہتا ہے تو میرے محبوب کے اختیارات کو دیکھے۔ ان کے تصرفات کو دیکھے تو میری قدرت خود خود سمجھ میں آجائے گی۔

میرے کریم سے گر قطرہ کسی نے مانگا  
دریا بہا دیئے ہیں دُرَبے بہا دیئے ہیں

وآخر دعوانا ان الحمد لله رب العالمین





جہاں بانی عطا کر دیں بھری جنتِ ہمہ کر دیں  
نبی مختارِ گل ہیں بس کو جو چاہیں عطا کر دیں

حضور تاجِ اشرفیہ دستِ باری تعالیٰ